

اسٹیبلشمنٹ حکومت اور دینی مدارس میں تصادم چاہتی ہے، جو مملکت کے مفاد میں نہیں ہے، ہم جامع، فیصلہ کن، حتمی اور قطعی مذاکرات چاہتے ہیں — اتحاد تنظیمات مدارس دینیہ پاکستان

۲۸ اگست ۲۰۰۴ء بروز ہفتہ ۴ بجے شام کو ملک کے ممتاز دینی ادارے جامعہ فاروقیہ شاہ فیصل کالونی کراچی میں ”اتحاد تنظیمات مدارس دینیہ پاکستان“ اور مجلس عمل کے قائدین کا مشترکہ اجلاس منعقد ہوا۔ اجلاس کے بعد ”اتحاد تنظیمات“ نے ۳۰ اگست ۲۰۰۴ء بروز پیر کو جامعہ نعیمیہ میں ایک پریس کانفرنس میں جو مشفقہ اعلامیہ جاری کیا، ذیل میں وہ پیش کیا جا رہا ہے۔ (ادارہ)

”اتحاد تنظیمات مدارس دینیہ پاکستان“ کی پانچ رکن تنظیموں کے قائدین کا اجلاس جامعہ فاروقیہ کراچی میں مولانا سلیم اللہ خان صاحب دامت برکاتہم کے زیر صدارت وفاق المدارس العربیہ پاکستان میں منعقد ہوا۔ واضح رہے کہ کراچی سے خیر و گلگت بلتستان اور واہگہ سے چچن تک تمام دینی مدارس کا تقریباً ۱۳ ہزار مدارس کانیت ورک ان میں سے کسی تنظیم کے ساتھ ملحق ہے اور ایک محتاط اندازے کے مطابق تقریباً ایک ملین طلبہ کی تعلیم و تربیت اور مکمل کفالت کا پرائیویٹ سیکٹر میں سب سے بڑا کنیٹ ورک ہے۔ ایمان و ایقان اور غم و غم سے سرشار رجالی کار اور افرادی قوت کا اتنا پر امن، مربوط اور منظم کنیٹ ورک کسی بھی تنظیم کے پاس نہیں ہے۔ اجلاس کے شرکاء میں قاری محمد حنیف جالندھری، رابطہ سکرٹری اتحاد تنظیمات مدارس دینیہ پاکستان و ناظم اعلیٰ وفاق المدارس العربیہ پاکستان، مفتی منیب الرحمن، ترجمان اتحاد تنظیمات مدارس دینیہ پاکستان و صدر تنظیم المدارس پاکستان، مولانا عبدالملک ایم این اے صدر رابطہ المدارس پاکستان، ڈاکٹر سرفراز احمد نعیمی، مولانا غلام محمد سیالوی، مولانا غلام دیگر افغانی، مفتی محمد رفیع عثمانی، مفتی محمد رفیق حسنی، مولانا عبداللہ خالد، مولانا ولی خان المنظر، مولانا قاری ضمیر اختر رضوی، مولانا محمد سلفی، مولانا محمد یونس، مولانا محمد انور بدخشان، مولانا عبدالرؤف، علامہ سید محمد تقی نقوی، خواجہ عابد رضا حسنی، مولانا محمد یاسین ظفر اور دیگر ذمہ داران نے شرکت کی۔

اجلاس میں مفتی منیب الرحمن نے فیصلہ کن مرحلے کے لیے مذاکرات ”اتحاد تنظیمات مدارس دینیہ پاکستان“ کا حتمی موقف مرتب کر کے پیش کیا، جس کی اتفاق رائے سے منظوری دی گئی، قاری محمد حنیف جالندھری نے حکومت کے ساتھ اب تک کے مذاکرات کی جامع رپورٹ پیش کی اور شرکاء کی معلومات کو ”پ ڈیٹ“ کیا۔ اجلاس میں مختلف مقامات پر اسٹیبلشمنٹ کے ان اقدامات کی تفصیل پیش کی گئی، جو صدر مملکت کی مدارس اور حکومت کے معاملات میں عدم مداخلت کی واضح یقین دہانیوں کے برعکس اور مدارس اور حکومت کے درمیان تصادم کرانے کی ایک خفیہ سازش معلوم ہوتی ہے، ان اقدامات میں جامعہ تجوید القرآن کارساز شارع فیصل، جس کی تعمیر پر ایک کروڑ روپے سے زائد خرچ ہوئے، کا کوئی متبادل جگہ دیئے بغیر سرکاری تحویل میں لے لینا اور تقریباً پانچ لاکھ روپے اور ۱۵ سیکڑ ٹیوٹا گاڑی پر مشتمل ٹرسٹ کے اثاثوں کا دو سال گزرنے کے باوجود واکڈارنہ کرنا، چیف ایڈمنسٹریٹو اوقات پنجاب کا ”مدرسہ نوح العلوم جامعہ رحیمیہ“ کو سرکاری تحویل میں لینے کا نوٹی فیکیشن جاری کرنا جامعہ فریدیہ، جامعہ حفصہ للبنات اسلام آباد اور بعض دیگر مدارس پر بلا جواز چھاپے وغیرہ ہیں۔

اجلاس میں بتایا گیا کہ چونکہ مقتدر حلقوں نے یقین دہانی کرائی ہے کہ صدر مملکت عنقریب ”اتحاد تنظیمات مدارس دینیہ پاکستان“

کے وفد کو تفصیلی ملاقات کی دعوت دیں گے اور ذاتی نگرانی میں ہمارے مسائل کو حل کریں گے، اس لیے ہم نے فیصلہ کیا کہ مجوزہ ملاقات اور اس کے نتائج کا جائزہ لینے کے بعد ہم باہمی مشاورت سے آئندہ اقدام کا فیصلہ کریں گے۔ اسی طرح سے ہم سے وعدہ کیا گیا ہے کہ نئی کابینہ کی تشکیل کے فوراً بعد تعلیم اور مذہبی امور کے وفاقی وزراء کرام ہمارے ساتھ تفصیلی مذاکرات کریں گے، جو حتیٰ نتائج کے حصول تک جاری رہیں گے، خواہ ان پر دو یا تین دن صرف ہو جائیں۔ ہم حسن ظن کے جذبے کے تحت اپنے ماضی کے تلخ تجربات اور تمام تر تحفظات کے باوجود ان یقین دہانیوں کا خیر مقدم کرتے ہیں، ہم سمجھتے ہیں کہ مثبت اور تعمیری ڈائیلاگ ہی سے مسائل کا حل نکل سکتا ہے، تحریک اور تصادم کی نوبت آتی ہے، جب آپ کسی کو بندگی میں لے آئیں اور جہد لبقاء (Struggle for Survival) کا مرحلہ درپیش ہو۔ ہم نیک عزائم، خوب صورت توقعات کے ساتھ ساتھ ناخوش گوار صورت حال کا سامنا کرنے اور آخری حد تک جانے کے لیے بھی اپنے آپ کو تیار رکھتے ہیں۔ ہم حکومت کو پیش کش کرتے ہیں کہ اتحاد تنظیمات مدارس دینیہ پاکستان سرکاری نظام کے تحت عصری تعلیم کے اداروں کے نصاب کی اصلاح کی خاطر بر تعاون کے لیے تیار ہے اور یہ اس لیے ضروری ہے کہ ماضی کی طرح ایک بار پھر جگ ہنسائی نہ ہو اور تعلیمی و نصابی اداروں کا وقار مجروح نہ ہو۔

ہماری رائے میں سپریم کورٹ شریعت اسپلیٹ بیچ، فیڈرل شریعت کورٹ، اسلامی نظریاتی کونسل پاکستان ایسے واقع آئینی، تحقیقی، قانونی اور علمی اداروں پر نا اہل اشخاص کو فائز کرنے سے ان اداروں کا وقار اور حکومت کا اعتبار مجروح ہوا ہے، ماضی میں یہ ادارے حرمت و توقیر کی علامت تھے۔ ہم صدر مملکت سے پر زور مطالبہ کرتے ہیں کہ وہ دینی عناصر سے الگ نہ ہوں، یہ پر عزم، پرامن، جاں نثار لوگ ہیں اور اتحاد تنظیمات مدارس دینیہ پاکستان کے تعاون سے ان اداروں کی حرمت کو بحال کریں، اگر سیاسی وجود کی بناء پر کسی کو فائز نا، یا ایڈجسٹ کرنا ناگزیر ہے تو ایسے لوگوں کے حسب حال ان کے لیے مناسب تلاش کیے جائیں، آئینی، تحقیقی اور خالص علمی اداروں کو سر بازار سوانہا کیا جائے۔ عالمی تناظر میں عراق کی صورت حال امت مسلمہ کے لیے شدید تشویش کا باعث ہے، امریکانے عراق میں مقامات مقدسہ کی حرمت کو پامال کر کے امت مسلمہ کے سینوں میں کھمی نہ مندل ہونے والا زخم پیوست کیا ہے اور امریکا کے ایسے ہی ظالمانہ اقدامات کے باعث دنیا بھر کے مسلمان اپنے بے بس حکمرانوں اور امریکا سے یکساں نفرت کرتے ہیں، قرارداد میں کہا گیا ہے کہ داخلی آمریت سے نجات کے نام پر عراقی قوم پر طاقت کے ٹل پر خارجی آمریت مسلط کر دینا، دنیا کے مسلمہ اصول عدل اور آئینی و قانونی معیارات کے خلاف ہے، ہم پر زور مطالبہ کرتے ہیں کہ امریکا جلد از جلد عراق کی سر زمین پر اپنا غاصبانہ قبضہ ختم کر کے اس ملک کا اقتدار جمہوری طور پر منتخب نمائندوں کے حوالے کرے۔

اسی طرح حدود و قصاص آرڈی ننس اور قانون تحفظ ناموس رسالت جیسے حساس مسائل کو غیر حکمانہ انداز میں چھیڑنا، ملک و قوم کو دانتہ انتشار میں مبتلا کرنے کے مترادف ہے۔ ہمارے ایک اعلیٰ سطحی وفد نے حکومت ناروے کی دعوت پر اوسلو میں ان تمام مسائل پر جامع مذاکرات کیے ہیں، جن میں امت مسلمہ پر دہشت گردی، عسکریت پسندی، فعالیت، عدم تحمل، حقوق نسواں و حقوق انسان اور قانون تحفظ ناموس رسالت کے مسائل ہیں، ان مسائل پر نارویجن گورنمنٹ کے اہل اقتدار بشمول وزیر اعظم، وزیر خارجہ، اسپیکر نیشنل اسمبلی، نارویجن چرچ ایڈ، بشپ آف اوسلو، کونسل آف ریلیجنز اور کولیشن آف ریلیجنز شامل ہیں، اور ان مذاکرات میں پاکستانی پشمپس کا وفد بھی ایک مرحلے میں شریک ہوا اور مشترکہ دستخطوں سے اعلان اوسلو جاری ہوا اور ہم نے بین المذاہب مکالمے (Inter Religion Dialogue) کو پاکستان میں بھی جاری رکھنے کا فیصلہ کیا، اسی طرح مکالمہ امریکا اور جرمنی بھی ہوا، الحمد للہ ہم نے مثبت انداز میں نہایت کامیابی کے ساتھ اسلام اور پاکستان کی ترجمانی کی ہے۔

اسمائے گرامی شرکائے اجلاس مشترکہ مابین اتحاد تنظیمات و متحدہ مجلس عمل ۲۸ اگست ۲۰۰۳ء

- ۱- حضرت مولانا سلیم اللہ خان صاحب
- ۲- حضرت مولانا قاری حنیف جالندھری صاحب
- ۳- حضرت مولانا فضل الرحمن صاحب
- ۴- حضرت قاضی حسین احمد صاحب
- ۵- حضرت مولانا مفتی منیب الرحمن صاحب
- ۶- محمد حسن ترابی صاحب
- ۷- محمد رفیق حسنی صاحب
- ۸- حضرت مولانا ڈاکٹر محمد سرفراز حسنی صاحب
- ۹- مولانا غلام دکنگیر افغانی صاحب
- ۱۰- غلام محمد سیالوی صاحب
- ۱۱- مولانا محمد انور بدخشانی صاحب
- ۱۲- صاحبزادہ ابو الخیر محمد زبیر صاحب
- ۱۳- مولانا عبدالملک صاحب
- ۱۴- مولانا محمد یاسین ظفر صاحب
- ۱۵- حافظ محمد سلفی صاحب
- ۱۶- مولانا محمد یونس صاحب
- ۱۷- محترم اسد اللہ بھٹو صاحب
- ۱۸- قاری شیر افضل خان صاحب
- ۱۹- جناب محمد ضمیر اختر منصور صاحب
- ۲۰- مولانا عبدالرؤف صاحب
- ۲۱- مولانا سید محمود الفاروقی صاحب
- ۲۲- جناب خواجہ عابد رضا محسنی صاحب
- ۲۳- جناب سید محمد تقی نقوی صاحب
- ۲۴- قاری محمد عثمان صاحب
- ۲۵- مولانا عبید اللہ خالد صاحب
- ۲۶- مولانا محمد یوسف افغانی صاحب
- ۲۷- تویر احمد صدیقی صاحب
- ۲۸- مولانا ابن الحسن عباسی صاحب
- ۲۹- مفتی محمد عثمان یار خان صاحب
- ۳۰- مولانا یادی خان، المظفر صاحب
- صدر وفاق المدارس العربیہ پاکستان
- ناظم اعلیٰ وفاق المدارس العربیہ پاکستان
- قائد جمعیت علماء اسلام (جنرل سیکریٹری متحدہ مجلس عمل)
- امیر جماعت اسلامی و صدر متحدہ مجلس عمل
- صدر تنظیم المدارس اہلسنت پاکستان
- نائب صدر متحدہ مجلس عمل (سندھ)
- جامعہ مدینۃ العلوم گلستان جوہر بلاک ۱۵، کراچی
- ناظم اعلیٰ تنظیم المدارس اہل سنت
- مہتمم جامعہ ضیاء العلوم ٹرسٹ، آگرہ تاج کالونی، کراچی
- ناظم اعلیٰ انجمن العلوم جامعہ رضویہ، کراچی
- شیخ الحدیث جامعہ علوم اسلامیہ علامہ بنوری ٹاؤن، کراچی
- ممبر قومی اسمبلی/سنیئر نائب صدر جمعیت علماء پاکستان
- صدر رابطہ المدارس اسلامیہ پاکستان
- پرنسپل جامعہ سلفیہ فیصل آباد/ وفاق المدارس السلفیہ پاکستان
- جامعہ ستاریہ گلشن اقبال ۶، رکن مجلس عاملہ وفاق المدارس السلفیہ
- مدیر وفاق المدارس السلفیہ پاکستان
- صدر متحدہ مجلس عمل سندھ، ایم این اے، نائب امیر جماعت اسلامی
- خطیب جامع مسجد الہی نشتر بہشتی
- نمائندہ رابطہ المدارس اسلامیہ پاکستان، مہتمم جامعہ الفلاح کراچی
- صدر اتحاد العلماء کراچی، مگران جامعۃ الاخوان، کراچی
- ناظم تعلیمات رابطہ المدارس اسلامیہ پاکستان
- مسؤل شعبہ وفاق المدارس صوبہ سندھ، جامعہ علمیہ ڈیفنس کراچی
- جامعہ علمیہ ڈیفنس کراچی
- سیکرٹری اطلاعات جمعیت علماء اسلام، متحدہ مجلس عمل (سندھ)
- جامعہ فاروقیہ، کراچی
- جامعہ فاروقیہ، کراچی
- مدیر الفاروق، انٹرنیشنل
- مدیر ماہنامہ ”وفاق المدارس“
- جامعہ دارالخیر گلستان جوہر، جمعیت علماء اسلام
- معاونین خصوصی، صدر وفاق المدارس العربیہ پاکستان